

COP29-la bağlı Vergi Məcəlləsinə dəyişiklik ediləcək

Vergi Məcəlləsində dəyişiklik ediləcək.

AZƏRTAC xəbər verir ki, bununla bağlı qanun layihəsi Milli Məclisin aprelin 23-də keçirilən iclasında birinci oxunuşda müzakirəyə çıxarılıb.

Layihəyə əsasən, müvafiq icra hakimiyyəti orqanının müəyyən etdiyi qurumun təsdiqedicisi sənədi əsasında Birləşmiş Millətlər Təşkilatının İqlim Dəyişmələri üzrə Çərçivə Konvensiyasının Tərəflər Konfransının 29-cu sessiyasının (COP29) Azərbaycanda keçirilməsi ilə əlaqədar malların təqdim edilməsinə, işlərin görülməsinə və xidmətlərin göstərilməsinə cəlb olunmuş qeyri-rezident fiziki şəxslərin bu fəaliyyət çərçivəsində əldə etdiyi gəlirlər, COP29-un Azərbaycanda keçirilməsi ilə əlaqədar qeyri-maddi aktivlər üzərində müəllif hüquqlarından istifadə olunmasına, yaxud istifadə hüquqlarının verilməsinə görə müvafiq icra hakimiyyəti orqanının müəyyən etdiyi qurumla bağlanmış müqavilə əsasında onun tərəfindən qeyri-rezident hüquqi şəxsə ödənilən royalti gəlirləri 2024-cü il martın 1-dən 9 ay müddətinə vergidən azad olunur.

Eyni zamanda, müvafiq icra hakimiyyəti orqanının müəyyən etdiyi qurumun təsdiqedicisi sənədi əsasında COP29-un Azərbaycanda keçirilməsi ilə əlaqədar qeyri-rezident hüquqi şəxslər tərəfindən işlərin görülməsindən və xidmətlərin göstərilməsindən əldə edilən gəlirlər, eyni zamanda, müvafiq icra hakimiyyəti orqanının müəyyən etdiyi qurumla bağlanmış müqavilə əsasında qeyri-rezident şəxslər tərəfindən işlərin görülməsi və xidmətlərin göstərilməsi, habelə müvafiq icra hakimiyyəti orqanının müəyyən etdiyi qurumun təsdiqedicisi sənədi əsasında malların idxalı 2024-cü il martın 1-dən 9 ay müddətinə vergidən azad edilir.

AZƏRTAC
2024, 23 aprel